

உலக 'செஸ்' விளையாட்டின் தலைநகராக தமிழ்நாடு திகழட்டும்!

'உலக செஸ் சாம்பியன்' குகேஷின் வெற்றி, 'செஸ்' போட்டியை தமிழ்நாட்டின் மூலைமுடுக்கெல்லாம் கொண்டு சேர்க்கட்டும்!

சென்னை, டிச. 19-

சென்னை, கலைவாணர் அரங்கில் நேற்று முன்தினம் (17.12.2024) இளைஞர் நலன் மற்றும் விளையாட்டு மேம்பாட்டுத் துறையின் தமிழ்நாடு விளையாட்டு மேம்பாட்டு ஆணையம் சார்பில், உலக செஸ் சாம்பியன் டி. குகேஷ் அவர்களுக்குப் பாராட்டு விழா நடைபெற்றது. தமிழ்நாடு முதலமைச்சர் மு. க. ஸ்டாலின் அவர்கள் தலைமையில், நடைபெற்ற இந்த விழாவில், துணை முதலமைச்சர் உதயநிதி ஸ்டாலின் அவர்கள் விழாவுக்கு வந்திருந்தவர்களை வரவேற்றுப் பேசினார்.

விழாவில் துணை முதல்வர் உதயநிதி ஸ்டாலின் அவர்கள் ஆற்றிய உரை வருமாறு:-

தமிழ்நாட்டில் இருந்து புறப்பட்டுச் சென்று இன்றைக்கு ஓட்டுமொத்த தமிழ்நாட்டையும், இந்திய ஒன்றியத்தையுமே உலகளவில் திரும்பிப் பார்க்கின்ற வகையில் சாதனை படைத்துள்ள தம்பி குகேஷிற்கு பரிசுத் தொகை வழங்கி பாராட்டுகின்ற விழாவில் வரவேற்புரை ஆற்றுவதில், மிகுந்த மகிழ்ச்சி அடைகிறேன். பெருமை அடைகிறேன்.

தன் 18-வது வயதில் 18-வது 'உலக செஸ் சாம்பியன்' என்று உயர்ந்து நிற்கும் தம்பி குகேஷைப் பார்த்து ஓட்டுமொத்த இந்தியாவும், தமிழ்நாடும் இன்றைக்குப் பெருமை கொள்கிறது.

செஸ் என்றால் சென்னை!

உலகளவில், 'செஸ்' என்றால் சென்னை, சென்னை என்றால் செஸ் என்பதை மீண்டும் உறுதிப்படுத்துகின்ற வகையில், தம்பி குகேஷின் சாதனை இன்றைக்கு அமைந்திருக்கிறது. தம்பி குகேஷின் திறமையை அவரின் பெற்றோர் இளம் வயதிலேயே கண்டறிந்து, அவரை ஊக்குவித்து, இன்றைக்கு இந்த உயர்ந்த நிலைக்குக் கொண்டு வந்து இருக்கிறார்கள். அவர்களின் அர்ப்பணிப்புக்கு அந்த நேரத்தில், நாம் அனைவரும் நம் கைத் தட்டல்களின் வாயிலாக நன்றியைத் தெரிவித்துக்கொள்வோம்.

மகிழ்ச்சிக் கடலில் முதலமைச்சர்!

எப்படி குகேஷின் சாதனையைக் கண்டு

சென்னையில் நடைபெற்ற பாராட்டு விழாவில் - துணை முதலமைச்சர் உதயநிதி ஸ்டாலின் வாழ்த்து!



நமக்காக வாங்கி வந்துள்ளார். அதனால்தான் எல்லோரும் பாராட்டிக் கொண்டிருந்த போது, நம் முதலமைச்சர் அவர்கள் தமிழ்நாடு அரசு சார்பாக, பாராட்டுடன் சேர்த்து, உடனடியாகப் பரிசுத்தொகையை யும் அறிவித்தார்.

சீனியர் சாம்பியன் சிப்!

11 வயதில் ஜூனியர் சாம்பியன் சிப் போட்டியில் வெற்றிக் கணக்கைத் தொடங்கிய தம்பி குகேஷ், இன்றைக்கு 18-வது வயதில் சீனியர் சாம்பியன் சிப்பிலும் சாதித்துக் காட்டி இருக்கிறார். அவர் இன்னும் பல்வேறு சாதனைகளைப்

படைக்கட்டும். அவருக்கு நம் கழக அரசும், நம் மாண்புமிகு முதலமைச்சர் அவர்களும் என்னைக்கும் துணை நிற்பார்கள். அவரின் வெற்றி தொடரட்டும்.

பட்டிதொட்டி எங்கும் செஸ்!

கிரிக்கெட் எப்படி இன்றைக்குப் பட்டித் தொட்டி எங்கும் சென்று சேர்ந்து இருக்கிறதோ? அதேபோல் தம்பி குகேஷின் வெற்றி, இன்றைக்கு செஸ் போட்டியையும் தமிழ்நாட்டின் மூலைமுடுக்கெல்லாம் சென்று சேர்க்கும் என்பது உறுதியாகி இருக்கிறது. அதன் தொடர்ச்சியாக, இன்னும் பல நூறு கிராண்ட் மாஸ்டர்கள் நம் கிராமப்புறங்களில் இருந்து வருவார்கள்.

தமிழ்நாடு, ஒரு நாள் உலகின் செஸ் தலைநகராக உயரட்டும். அதற்கு நாம் அனைவரும் சேர்ந்து ஒன்றிணைந்து பாடுபடுவோம். அந்தச் சாதனைப் பயணத்தை நோக்கி,

நம்மை வழிநடத்திக்கொண்டு இருக்கின்ற நம் மாண்புமிகு முதலமைச்சர் அவர்களை இந்தச் சிறப்புக்குரிய நிகழ்ச்சிக்கு வருக, வருக என வரவேற்கிறேன்.

மேலும் மாண்புமிகு அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், மேயர், துணைமேயர் உள்ளிட்ட அனைத்து மக்கள் பிரதிநிதிகளையும் வருக, வருக என வரவேற்கிறேன்.

“குகேஷின் சாதனையைக் கண்டு அவர்களின் பெற்றோர்கள் மகிழ்ச்சிக் கடலில் திளைக்கிறார்களோ? அதே உணர்வோடுதான் நம் முதலமைச்சர் அவர்களும், நம் திராவிட மாடல் அரசும் இன்றைக்கு மகிழ்ச்சியோடு இருக்கிறது.”

வருக, வருக என வரவேற்கிறேன்!

நம் விளையாட்டு மேம்பாட்டுத்துறையின் புதிய முன்னெடுப்புகளுக்குக் காரணமாகத் திகழும் அரசு கூடுதல் தலைமைச் செயலாளர் அதுல்யா மிஸ்ரா ஈ.ஏ.எஸ். அவர்களையும், தமிழ்நாடு பல சர்வதேச விளையாட்டுப் போட்டிகளை நடத்த அயராது உழைத்து வரும் தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் மேக நாத் ரெட்டி ஈ.ஏ.எஸ். அவர்களையும் வருக, வருக என வரவேற்கிறேன்.

தமிழ்நாடு அரசின் அனைத்துத்துறை அதிகாரிகள் மற்றும் பல்வேறு நாடுகளின் தூதரக அதிகாரிகளையும் வருக, வருக என வரவேற்கிறேன். உலக அளவிலான செஸ் போட்டிகளில் சாதனை எனும் தொடர் ஓட்டத்தில், தான் ஏந்திய ஜோதியை அடுத்தடுத்த இளம் தலைமுறையினாரின் கைகளில் ஒப்படைத்து, அவர்

களின் வெற்றியிலும் மனம் மகிழும் கிராண்ட் மாஸ்டர் விஸ்வநாத் ஆனந்த் அவர்களையும் வருக, வருக என வரவேற்கிறேன்.

பயிற்சியாளர்கள்

தமிழ்நாட்டின் மூத்த பத்திரிக்கையாளர் இந்து என்.ராம், இந்தியாவின் முதல் இன்டர் நேசனல் மாஸ்டர் மானுவல் ஆரோன் அவர்களையும், குகேஷின் கனவை நனவாக்க தங்களை அர்ப்பணித்துக்கொண்ட குகேஷின் பெற்றோர்கள் ரஜினிகாந்த், பத்மா குமாரி அவர்களையும், குகேஷின் குடும்பத்தினரையும், நண்பர்களையும், அவரின் பயிற்சியாளர்களையும் வருக, வருக என வரவேற்கிறேன்.

வேலம்மாள் பள்ளியின் மாணவ, மாண

விகள் உங்கள் அத்தனைப்பேரையும் வருக, வருக என வரவேற்கிறேன். இங்கு வருகை தந்துள்ள ஏராளமான செஸ் கிராண்ட் மாஸ்டர்ஸ் மற்றும் இன்டர்நேசனல் மாஸ்டர்களை யும், எதிர்கால வீரர்களான, என் மனதிற்கு மிகவும் நெருக்கமான தமிழ்நாடு விளையாட்டு மேம்பாட்டு ஆணைய (எஸ்.டி.ஏ.டி) மாணவர்களையும், தமிழ்நாடு செஸ் கூட்டமைப்பு நிர்வாகிகளையும்,

செஸ் ஆர்வலர்கள், செஸ் ரசிகர்கள், ஏந் நேரமும் ஓயாது உழைத்துக்கொண்டு இருக்கின்ற எஸ்.டி.ஏ.டி அலுவலர்களையும், பணியாளர்களையும், பத்திரிக்கை மற்றும் ஊடக நண்பர்களையும் வருக, வருக என வரவேற்கிறேன்.

இவ்வாறு அவர் விழாவுக்கு வந்திருந்தவர்களை வரவேற்றுப் பேசினார்.



திருவெறும்பூர் சட்டமன்ற தொகுதி, திருச்சிராப்பள்ளி மாநகராட்சிக்கு உட்பட்ட அரியமங்கலம் பகுதி 34௮, 49௮, 35, 16, 16௮, 35௮வது வார்டு பகுதியில் மக்கள் குறைநீர்க்கும் கூட்டத்தில் திருவெறும்பூர் சட்டமன்ற தொகுதி உறுப்பினரும் தமிழக பள்ளிக் கல்வித்துறை அமைச்சருமான அன்பில் மகேஸ் பொய்யாமொழி கலந்து கொண்டு பொதுமக்களிடம் மனுக்களைப் பெற்று அவர்களிடம் குறைகளை கேட்டு அறிந்தார். மேலும் இந்திகழுவில் மாநகர செயலாளரும் மண்டல குழு தலைவருமான மதிவாணன், அரியமங்கல பகுதி செயலாளர் விஜயகுமார், மாநகராட்சி துணைப் பொறியாளர் ஜெகஜீவன் ராம், மாநகராட்சி இணை ஆணையர் சுவண்ணன், வட்டாட்சிய ஜெயபிரகாஷம், தமிழ்நாடு மின்சார வாரியம் துணை நிர்வாக இயக்குனர் காளிதாஸ், மாமன்ற உறுப்பினர் சுரேஷ், வட்டக் கழக செயலாளர்கள் கருணாநிதி, செல்வம், ரங்கநாதன், சண்முகம், தங்கவேலு கதிர்வேலு மற்றும் கழக நிர்வாகிகள், பொதுமக்கள் ஏராளமானோர் நிகழ்வில் கலந்து கொண்டனர்.



குமாரபாளையத்தில் கழக இளைஞர் அணிச் செயலாளர், தமிழ்நாடு துணை முதலமைச்சர் உதயநிதி ஸ்டாலின் அவர்களின் பிறந்த நாள் விழாவை முன்னிட்டு மாபெரும் பொதுக்கூட்டம் மற்றும் நலத்திட்ட உதவிகள் வழங்கும் விழா குமாரபாளையம் வடக்கு நகர கழக பொறுப்பாளர் டி.விஜய கண்ணன் தலைமையில், நாமக்கல் மேற்கு மாவட்டக் கழக செயலாளர் எஸ்.எம்.முதரா செந்தில் முன்னிலையில் நடைபெற்றது. தெற்கு நகர கழக பொறுப்பாளர் ஞானசேகரன் வரவேற்புரையாற்றினார். பொதுக்கூட்டத்தில் கலந்து கொண்ட தமிழ்நாடு கழக பாடநூல் கழகத் தலைவர், கழக கொள்கை பரப்புச் செயலாளர் திண்டுக்கல் ஐ.வியோனி சிறப்புரையாற்றினார். கூட்டத்தில் குமாரபாளையம் வடக்கு நகர கழகம் சார்பில் 1000 பெண்களுக்கு பட்டுப்புடவை மற்றும் 500 மாணவர்களுக்கு புத்தக பை, நோட்டுப்புத்தகம் உள்ளிட்ட நலத்திட்ட உதவிகள் வழங்கப்பட்டது. இக்கூட்டத்தில் கழக சொத்து பாதுகாப்புக் குழு உறுப்பினர் ஜே.கே.எஸ்.மாணிக்கம், மாவட்ட பொருளாளர் ராஜாராம், தலைமைச் செயற்குழு உறுப்பினர் செல்வராஜ் மற்றும் கழக நிர்வாகிகள், உள்ளாட்சி மன்ற பிரதிநிதிகள் மற்றும் பொதுமக்கள் உள்ளிட்ட ஏராளமானோர் கலந்து கொண்டனர்.

கழக நிர்வாகிகள் சந்திப்பு நிகழ்ச்சிக்கு வருகை தரும்

திராவிட முன்னேற்றக் கழக தலைவர் அவர்களே வருக! வருக!

மாண்புமிகு. **சு.முத்துசாமி** திரு. **K.E.பிரகாஷ்**

தமிழ்நாடு வீட்டு வசதி மற்றும் நகர்புற வளர்ச்சித்துறை அமைச்சர் ஈரோடு நாடாளுமன்ற உறுப்பினர் கழக இளைஞர் அணி துணைச் செயலாளர்

க.சின்னையன் **அ.செல்வப்பாண்டி மனோகரன்**

மாவட்ட கழக துணை செயலாளர் மாவட்ட கழக துணை செயலாளர்

29வது வட்ட மாமன்ற உறுப்பினர்

ய.க. யழனிச்சாமி **T.S.குமாரசாமி** **விஸ்வநாத் A.முருகேசன்**

மாவட்ட கழக பொருளாளர் தலைமை செயற்குழு உறுப்பினர் கும்பட்டி பகுதி கழக செயலாளர்

1-வது மண்டல தலைவர், ஈரோடு மாநகராட்சி